



گورنر KATHY HOCHUL

فوری ریلیز کے لیے: 2023/21/11

گورنر HOCHUL نے کمیونٹی کے اہم اقتصادی ترقیاتی پروگراموں کے لیے \$23 ملین سے زیادہ کا اعلان کیا ہے

علاقائی اقتصادی ترقیاتی کونسل اقدام کے راؤنڈ XIII کی جانب سے اس فنڈنگ کی معاونت کی جائے گی

یہ پروگرامز، اسمارٹ، پائیدار، مساوی اور لچکدار کمیونٹی منصوبہ سازی اور ترقیاتی کاموں کی مدد سے ریاست بھر میں 101 کمیونٹیز کو دوبارہ متحرک کرنے میں مدد کریں گے

گورنر Kathy Hochul نے آج اعلان کیا ہے کہ علاقائی اقتصادی ترقیاتی کونسل اقدام کے راؤنڈ XIII کے حصے کے ذریعے پوری ریاست میں 101 کمیونٹیز میں معاونت کے لیے \$23 ملین سے زائد رقم تفویض کی گئی ہے۔ یہ ایوارڈ اسمارٹ، پائیدار اور مساوی کمیونٹی کی منصوبہ بندی، ترقی اور پروجیکٹس کی تعمیر کو فروغ دینے میں مدد کرے گا جن میں نیو یارک کے تمام علاقوں میں قابل رسائی اقتصادی، کمیونٹی، ماحولیاتی اور تفریحی بہتری پر توجہ مرکوز کی جاتی ہے۔

"اسمارٹ ترقی اور پائیدار کمیونٹی کے ترقیاتی کام میں سرمایہ کاری کرنا ایک ایسی سرمایہ کاری ہے جس کا منافع آنے والی نسلوں کو ملے گا،" گورنر Hochul نے کہا۔ "ایسے پروگرامز ریاست کی جرات مندانہ، اختراعی کوششوں میں لازمی عناصر کا کردار ادا کرتے ہیں تاکہ نیو یارک کے تمام پس منظروں، آمدنی اور صلاحیتوں کے حامل شہریوں کے لیے ایک زیادہ خوشحال، مساوی اور پائیدار مستقبل بنایا جائے۔"

علاقائی اقتصادی ترقیاتی کونسلز کے صدر لیفٹیننٹ گورنر Antonio Delgado نے کہا، "اس طرح ہم اپنی ریاست میں ایک زیادہ مساوی مستقبل کی تعمیر کرتے ہیں۔ اپنی کمیونٹیز میں سرمایہ کاری کرتے ہوئے اور اہم اقتصادی ترقیاتی پروگراموں کی مالی اعانت کرتے ہوئے، ہم اس بات کو یقینی بنا سکتے ہیں کہ نیو یارک کے زیادہ سے زیادہ لوگوں کو ایسے مواقع، ٹولز اور وسائل تک رسائی حاصل ہو جو انہیں کامیابی کے لیے درکار ہوں۔"

ریاست نیو یارک کے سیکرٹری برائے ریاست Robert J. Rodriguez نے کہا، "کمیونٹی اور اندرون شہر کے اہیائے نو میں نیو یارک کی نشاۃ ثانیہ کے لیے، کمیونٹی کے پائیدار، مساوی اور لچکدار ترقیاتی کام ریڑھ کی ہڈی کی حیثیت رکھتے ہیں۔ یہ گرانٹ ایوارڈز، آبی کناروں کو دوبارہ پُر رونق بنانے، متروکہ صنعتی مقامات پر دوبارہ منصوبہ سازی کرنے اور ان کو دوبارہ تیار کرنے اور لچکدار اور ماحولیاتی طور پر پائیدار مضافاتی علاقوں کے قیام میں مدد دیں گے۔"

امپائر اسٹیٹ ڈویلپمنٹ کی صدر، CEO اور کمشنر Hope Knight نے کہا، "REDC اقدام کے ذریعے فنڈ شدہ ان گرانٹ ایوارڈز سے ایسے پروجیکٹس اور پروگرامز کی عکاسی ہوتی ہے جو نیو یارک کے لیے فعال طور پر ایک پائیدار مستقبل تشکیل دے رہے ہیں، جس میں اسمارٹ ترقی اور علاقائی طاقتوں کی تعمیر پر زور دیا جاتا ہے۔ آبی کناروں کو دوبارہ پُر رونق بناتے ہوئے اور سابقہ صنعتی علاقوں کو ایک نئی زندگی دیتے ہوئے، ہم ریاست بھر میں مقامی معیشتوں کو حکمت عملی کے ساتھ فروغ دے رہے ہیں۔"

ریاستی محکمے (Department of State، DOS) کے چار پروگرامز کے ذریعے فنڈنگ فراہم کی گئی ہے۔
 لوکل واٹر فرنٹ ری وائٹلائزیشن پروگرام؛ براؤن فیلڈ ایرچیونٹی پروگرام؛ اسمارٹ گروتھ پلاننگ اینڈ زوننگ؛ اور
 اسمارٹ گروتھ کنٹری وائڈ ریزیلینس پلاننگ پروگرام۔

DOS گرانٹ ایوارڈ یافتگان کی مکمل فہرست [یہاں](#) دستیاب ہے۔ ان پروگراموں کے لیے علاقائی اقتصادی ترقیاتی کونسل اقدام کے راؤنڈ XIII کے ذریعے فنڈنگ کی گئی تھی۔ علاقائی کونسلز کی جانب سے ان پروجیکٹس پر نظر ثانی کی گئی تھی اور ایسے اسکورز فراہم کیے گئے جو یہ ظاہر کرتے ہیں کہ کوئی پروجیکٹ کسی علاقے کے اہداف اور حکمت عملیوں کے ساتھ کس قدر بخوبی مطابقت رکھتا ہے۔

راؤنڈ XIII کے REDC ایوارڈز کی ایک مکمل فہرست [یہاں](#) دیکھی جا سکتی ہے۔

DOS کی جانب سے کمیونٹیز کو وسائل فراہم کیے جاتے ہیں تاکہ اسمارٹ گروتھ اور آب و ہوا کی پائیداری کے ذریعے اپنے آبی کناروں کو دوبارہ زندگی بخشنے، متروکہ صنعتی علاقوں میں دوبارہ ترقیاتی کام کروانے، اور اقتصادی اور ماحولیاتی طور پر ایک زیادہ مضبوط مستقبل کی جانب منصوبہ بندی کرنے اور زون بنانے میں ان کی معاونت کی جائے۔

ان چار پروگرامز میں شامل ہیں:

- لوکل واٹر فرنٹ ری وائٹلائزیشن پروگرام—47 کمیونٹیز کے لیے \$16.4 ملین
- براؤن فیلڈ ایرچیونٹی ایریا پروگرام—12 کمیونٹیز کے لیے \$2.7 ملین
- اسمارٹ گروتھ کمیونٹی پلاننگ اینڈ زوننگ پروگرام—37 کمیونٹیز کے لیے \$3 ملین
- اسمارٹ گروتھ کنٹری وائڈ ریزیلینس پلاننگ پروگرام—5 کمیونٹیز کے لیے \$950,000

لوکل واٹر فرنٹ ری وائٹلائزیشن پروگرام (\$16.4 ملین)

مقامی ساحلی کنارے کے احیائے نو کا پروگرام (Local Waterfront Revitalization Program، LWRP) کمیونٹیز کو گرانٹس فراہم کرتا ہے تاکہ اپنے ساحلی کنارے کے لیے ایک نظریہ سامنے رکھتے ہوئے کمیونٹی کی جانب سے چلایا جانے والا منصوبہ تیار کیا جائے، جس کی رہنمائی مختلف ماحولیاتی پالیسیوں کی جانب سے کی گئی ہو تاکہ اس بات کو یقینی بنایا جائے کہ یہ پروجیکٹس ساحلی کنارے کے قدرتی وسائل اور ایکو نظاموں کے ساتھ ہم آہنگی کے ساتھ کام کر رہے ہیں۔ ریاست میں اس وقت 93 منظور شدہ LWRP منصوبے موجود ہیں جو 113 میونسپلٹیوں کی نمائندگی کرتے ہیں۔

ماحولیاتی تحفظ فنڈ (LWRP) Environmental Protection Fund، EPF کے ذریعے فنڈ شدہ یہ پروجیکٹس اپنے آبی کناروں تک عوامی رسائی کو وسعت دینے اور ماحول کو محفوظ بنانے میں مقامی کمیونٹیز کی مدد کریں گے، جبکہ سیاحت اور اقتصادی ترقیاتی مواقع کو بھی تقویت پہنچائیں گے۔ یہ ایوارڈز مختلف قسم کے منصوبہ بندی، ڈیزائن اور تعمیراتی پروجیکٹس کا احاطہ کرتے ہیں جن میں قابل رسائی اقتصادی، کمیونٹی، ماحولیاتی اور تفریحی بہتری پر توجہ مرکوز کی جاتی ہے۔ LWRP ایوارڈز حاصل کرنے والی کمیونٹیز کی فہرست [یہاں](#) دستیاب ہے۔

براؤن فیلڈ ایرچیونٹی ایریا پروگرام (\$2.7 ملین)

براؤن فیلڈ ایرچیونٹی ایریا (Brownfield Opportunity Area، BOA) پروگرام براؤن فیلڈ مقامات کو تبدیل کرتا ہے۔ جو مضافاتی علاقوں یا کمیونٹی کے اندر ایسے علاقے ہوتے ہیں جو ذمہ داریوں سے لے کر کمیونٹی کے اثاثوں تک - حقیقی یا متوقع ماحولیاتی حالات سے منفی طور پر متاثر ہوتے ہیں۔ یہ پروگرام، BOA منصوبوں کے لیے منصوبہ بندی کی گرانٹس فراہم کرتا ہے، جو کہ منظوری یا "تفویض کاری" کے لیے ریاست نیو یارک کے سیکریٹری برائے ریاست کو جمع کروائی جاتی ہیں۔ BOA کے تفویض کردہ منصوبے ترجیحی ریاستی فنڈنگ وصول کرتے ہیں اور محکمہ تحفظ ماحولیات کے براؤن فیلڈ کلین اپ پروگرام کے حصے کے طور پر اضافی 5 فیصد براؤن فیلڈ ری ڈیولپمنٹ ٹیکس کریڈٹ کے حقدار بھی ہوتے ہیں۔ BOA پروگرام کی جانب سے ریاست کے تفویض کردہ BOAs میں پیشگی ترقیاتی سرگرمیوں کے لیے بھی گرانٹس فراہم کی جاتی ہیں، جیسے ماحولیاتی، ہاؤسنگ اور اقتصادی

مطالعات؛ بنیادی ڈھانچے کے جائزے؛ مارکیٹنگ کی حکمت عملیاں؛ عوامی شمولیت؛ زوننگ اور انضباطی اپ ڈیٹس؛ فیز II ماحولیاتی جگہ کی تشخیص کاریاں؛ اور اس سال پروگرام میں نئی شامل شدہ، کاؤنٹی بھر میں پیشگی منصوبہ بندی تاکہ کسی بڑے جغرافیائی علاقے کے اندر براؤن فیلڈ، خالی اور متروکہ مقامات کی شناخت اور ان کی فہرست بنانے کا کام انجام دیا جائے۔ ریاست کے پاس اس وقت 71 نامزد BOAs موجود ہیں۔ BOA ایوارڈز وصول کرنے والی کمیونٹیز کی ایک فہرست [یہاں](#) دستیاب ہے۔

اسمارٹ گروتھ کمیونٹی پلاننگ اینڈ زوننگ گرانٹ پروگرام (\$3 ملین)

اسمارٹ گروتھ پلاننگ اینڈ زوننگ گرانٹ پروگرام کی جانب سے کمیونٹیز کو میونسپل بھر کے لیے جامع منصوبوں اور زوننگ آرٹینسز تیار کرنے کے لیے گرانٹس فراہم کی جاتی ہیں، اس کے علاوہ ہدف شدہ علاقوں کے منصوبے اور زوننگ، جیسے اندرون شہر کے علاقے، مرکزی کاروباری ڈسٹرکٹس اور ٹرانزٹ پر مرکوز ترقیاتی ڈسٹرکٹس کو بھی گرانٹس فراہم کی جاتی ہیں۔ کمیونٹیز کو اپنی منصوبہ بندی اور زوننگ میں اسمارٹ گروتھ کے اصولوں کو شامل کرنے کی پابندی کرنی چاہیے۔ اسمارٹ گروتھ پلاننگ اینڈ زوننگ ایوارڈز وصول کرنے والی کمیونٹیز کی ایک فہرست [یہاں](#) دستیاب ہے۔

اسمارٹ گروتھ کنٹری وائڈ ریزیلینس پلاننگ پروگرام (\$950,000)

اس پروگرام کے تحت ملک بھر میں ایسے منصوبے تیار کرنے کے لیے کاؤنٹیز کو فنڈ فراہم کیے جاتے ہیں جو موسمیاتی تبدیلی کی پائیداری، خطرات اور کمزوریوں کا سدباب کرتے ہیں اور سماجی، ماحولیاتی، مالی اور اقتصادی طور پر پائیدار طریقے سے پروجیکٹس کی منصوبہ بندی اور نفاذ کے لیے حکمت عملیوں کی نشاندہی کرتے ہیں۔ فنڈنگ کے اس موقع کے بارے میں مزید معلومات [یہاں](#) دستیاب ہے۔ اسمارٹ گروتھ کنٹری وائڈ ریزیلینس پلاننگ ایوارڈز وصول کرنے والی کمیونٹیز کی ایک فہرست [یہاں](#) دستیاب ہے۔

مندرجہ بالا تمام ایوارڈز کی فنڈنگ ریاست کے EPF کے ذریعے کی جاتی ہے، جسے گورنر Hochul نے مالی سال 2022 کے نافذ کردہ بجٹ میں \$300 ملین سے بڑھا کر \$400 ملین کر دیا ہے۔ ماحولیاتی تحفظ کے فنڈ کے ذریعے، محکمہ ریاست کی جانب سے اہل اداروں کو مسابقتی بنیادوں پر مماثل گرانٹس فراہم کی جاتی ہیں۔

مستحکم فنڈنگ کی درخواست کے بارے میں

فنڈنگ کی یکجا درخواست کو گرانٹ کی درخواست کے عمل کو ہموار اور تیز کرنے کے لیے بنایا گیا تھا۔ CFA اقتصادی ترقی کی فنڈنگ تک رسائی کے لیے واحد داخلہ جاتی مقام کی حیثیت کا حامل ہے، اور درخواست دہندگان کے لیے اس امر کو یقینی بناتا ہے کہ انہیں بنا کسی اشتراکی طریقہ کار کے متعدد ایجنسیوں اور وسائل کی تلاش کے عمل میں مزید سست روی کا سامنا نہ ہو۔ CFA سے متعلق مزید [یہاں](#) جانیں۔

علاقائی اقتصادی ترقیاتی کونسلز کے بارے میں

علاقائی اقتصادی ترقیاتی کونسل انیشیٹیو (Regional Economic Development Council initiative) ریاستی سرمایہ کاری اور اقتصادی ترقی کے لیے ریاست کے لائحہ عمل کا ایک اہم جزو ہے۔ سنہ 2011 میں، 10 علاقائی کونسلیں اپنے علاقوں کے لیے اقتصادی ترقی کے لیے طویل مدتی ترویجی منصوبے تیار کرنے کے لیے قائم کی گئی تھیں۔ کونسلیں سرکاری و نجی شراکت داری ہیں جو مقامی ماہرین اور کاروباری، تعلیمی، مقامی حکومت، اور غیر سرکاری تنظیموں کے حصہ داروں پر مشتمل ہوتی ہیں۔ علاقائی کونسلوں نے کمیونٹی میں قائم شدہ، نچلے درجے کے نقطہ نظر اور ریاستی وسائل کے لیے مسابقتی عمل کو قائم کرتے ہوئے، ملازمتوں اور اقتصادی ترقی میں نیویارک کے سرمایہ کاری کرنے کے طریقے کو نئے سرے سے متعین کیا ہے۔ regionalcouncils.ny.gov پر مزید جانیں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)